

खबर संक्षेप

महाराज ज्ञानानंद के जन्मोत्सव पर 15 को होगा जागरण
तरावड़ी। गीता मनीषी स्वामी ज्ञानानंद जी महाराज के जन्मोत्सव के उपलक्ष में 15 मई को करनाल में भव्य श्री राधा जागरण कार्यक्रम का आयोजन किया जाएगा। यह धार्मिक आयोजन सायं 7 बजे से प्रभु इच्छा तक बड़े धूमधाम और श्रद्धा के साथ संपन्न होगा। इस कार्यक्रम को सफल बनाने के लिए श्री कृष्ण कृपा सेवा समिति द्वारा विभिन्न स्थानों पर बैठकों का आयोजन किया जा रहा है। इसी कड़ी में आज तरावड़ी शाखा की एक महत्वपूर्ण बैठक समिति के अध्यक्ष सुभाष गुला के कार्यालय में आयोजित की गई। बैठक की अध्यक्षता कुरुक्षेत्र श्री कृष्ण कृपा समिति की ओर से पहुंचे धीरज वलिया ने की।

कविताओं से मां के प्रति व्यवत किया सम्मान करनाल। मातृ दिवस के अवसर पर आरके ज्वेलर्स शोरूम में विशेष कार्यक्रम का आयोजन किया गया, जिसमें बड़ी संख्या में महिलाओं और माताओं ने भाग लेकर इस दिन को उत्साहपूर्वक मनाया। कार्यक्रम के दौरान महिलाओं ने मां के प्रति अपने भाव व्यक्त किए और स्वरचित कविताओं के माध्यम से मातृत्व की महिमा का गुणगान किया। आरके ज्वेलर्स के डायरेक्टर राकेश गुलाटी एवं दिनेश गुलाटी ने सभी को मातृ दिवस की शुभकामनाएं देते हुए कहा कि मदर्स डे हर व्यक्ति के लिए बेहद खास दिन होता है। उन्होंने कहा कि मां का प्रेम निस्वार्थ, त्यागमयी और जीवन को सही दिशा देने वाला होता है।

सोमनाथ स्वामिमान पर्व पर किया जलाभिषेक

नीलोखेड़ी/करनाल। हरियाणा ग्रामीण विकास संस्थान नीलोखेड़ी में आयोजित ‘राम-राम हरियाणा’ कार्यक्रम में महिला सशक्तिकरण, ग्राम पंचायतों में महिलाओं की भागीदारी और सामुदायिक सहयोग जैसे विषयों पर विस्तार से चर्चा की गई। कार्यक्रम को संबोधित करते हुए संस्थान के निदेशक डॉ. वीरेंद्र सिंह चौहान ने कहा कि आज की पंचायतों केवल विकास कार्यों तक सीमित नहीं हैं, बल्कि महिलाओं को सुरक्षा, सम्मान और आत्मनिर्भरता देने का कार्य भी कर रही हैं। उन्होंने कहा कि पंचायतों में महिलाओं की भागीदारी बढ़ने से गांवों का सामाजिक वातावरण सकारात्मक दिशा में आगे बढ़ रहा है। डॉ. चौहान ने ग्राम सभाओं में महिलाओं की बढ़ती उपस्थिति को लोकतंत्र की मजबूती बताते हुए कहा कि महिलाएं अब केवल श्रोता नहीं बल्कि गांव के विकास संबंधी निर्णयों में सक्रिय भूमिका निभा रही हैं।

यूपी सरकार के नए मंत्रियों को दी बधाई

करनाल। महापौर रेणु बाला गुप्ता ने उत्तर प्रदेश सरकार के नवनियुक्त कैबिनेट एवं राज्य मंत्रियों को पद एवं गोपनीयता की शपथ लेने पर बधाई और शुभकामनाएं दीं। उन्होंने विश्वास जताया कि नए मंत्रियों के नेतृत्व में उत्तर प्रदेश विकास की नई ऊंचाइयों को छुएगा। महापौर ने कहा कि अनुभवी और कर्मठ नेताओं का मंत्रिपरिषद में शामिल होना प्रदेश के स्वर्णिम भविष्य के लिए मील का पत्थर साबित होगा। उन्होंने विशेष रूप से भूपेंद्र सिंह चौधरी, मनोज पांडेय आदि रहे।

अपनी सांस्कृतिक जड़ों की ओर लौट रहा भारत : हरविंदर कल्याण

हरिभूमि न्यूज ►► करनाल
हरियाणा विधानसभा अध्यक्ष हरविंदर कल्याण ने कहा कि एक हजार वर्षों की गुलामी के दौरान देश की संस्कृति, अर्थव्यवस्था और गौरव को गहरी चोट पहुंचाई गई, लेकिन आज प्रधानमंत्री नरेंद्र मोदी के नेतृत्व में भारत पुनः अपनी सांस्कृतिक जड़ों की ओर लौटते हुए स्वाभिमान के साथ नई ऊंचाइयों को छू रहा है। वे कुंजपुरा रोड स्थित सनातन धर्म मंदिर में आयोजित सोमनाथ स्वाभिमान पर्व कार्यक्रम में बतौर मुख्य अतिथि संबोधित कर रहे थे। कार्यक्रम का शुभारंभ दीप प्रचलन के साथ हुआ। इस दौरान शिव तांडव और शिव स्तुति भजनों की प्रस्तुति ने श्रद्धालुओं को मंत्रमुग्ध कर दिया। विधानसभा अध्यक्ष ने कहा कि

विधायक कैप कार्यालय पर प्रदर्शन, महिलाओं ने थाली बजाकर जताया विरोध

नपा कर्मचारियों ने आंदोलन तेज किया, 14 मई तक बढ़ी हड़ताल

कर्मचारियों ने अन्य लोगों से कूड़ा उठवाने की कार्रवाई का विरोध किया
हरिभूमि न्यूज ►► करनाल

नगरपालिका कर्मचारी संघ से जुड़े सफाई कर्मचारियों ने मांगों को लागू करवाने के लिए आंदोलन तेज कर दिया है। सोमवार को सैकड़ों कर्मचारी विधायक कैप कार्यालय में ज्ञापन देने पहुंचे और सरकार के खिलाफ जोरदार नारेबाजी की। महिलाओं ने थाली बजाओ-सरकार जगाओ प्रदर्शन कर विरोध जताया। इससे पहले सुबह एक सरकारी कार्यक्रम के चलते प्रशासन द्वारा कूड़ा उठवाने की सूचना मिलने पर बड़ी संख्या में कर्मचारी सनातन धर्म मंदिर, कुंजपुरा रोड के सामने एकत्रित हो



गए। कर्मचारियों ने अन्य लोगों से कूड़ा उठवाने की कार्रवाई का विरोध किया। इस दौरान पुलिस और कर्मचारियों के बीच हल्की नौकझोंक भी हुई। इसके बाद कर्मचारी करनाल इकाई प्रधान राजकुमार के नेतृत्व में बाजारों और गली-मोहल्लों में प्रदर्शन करते हुए सरकार के खिलाफ नारेबाजी करते रहे। दोपहर बाद हड़ताल को 14 मई तक बढ़ाने की घोषणा कर दी गई। इकाई प्रधान राजकुमार ने कहा कि सरकार कर्मचारियों की हड़ताल तोड़ने का प्रयास कर रही है, लेकिन जब तक आंदोलन जारी

रहेगा तब तक किसी को भी गलियों और सड़कों से कूड़ा नहीं उठाने दिया जाएगा। उन्होंने कहा कि जब काम पक्का है तो नौकरी भी पक्की होनी चाहिए। कर्मचारियों ने सरकार से कच्चे कर्मचारियों को नियमित करने की मांग की। इस अवसर पर शारदा, सेवाराम, सुभाष प्रोचा, बिंदर चौहान, विनोद प्रोचा, राजेंद्र, राजीव, संदीप त्यागी, ओमप्रकाश सिंहमार, मुकेश, नरेश अठवाल, धर्मवीर सरोहा, मीना, सरोज, सुष्मा, संतोष, पंकी व लक्ष्मी सहित अन्य कर्मचारी मौजूद रहे।



बिजली कर्मचारियों का 20 मई को प्रदर्शन का ऐलान
करनाल। ऑल हरियाणा पॉवर कारपोरेशन वर्कर यूनियन की राज्य कमेटी के आह्वान पर सिटी यूनिट करनाल की कन्वेंशन राजीव गांधी विद्युत सदन सेक्टर-12 में आयोजित की गई। कार्यक्रम की अध्यक्षता यूनिट प्रधान अजीत सैनी ने की, जबकि संचालन सचिव जगमाल ने किया। मुख्य रूप से पहुंचे राज्य महासचिव राजेंद्र राणा और राज्य सचिव सतीश मान ने कर्मचारियों को संबोधित करते हुए कहा कि कच्चे कर्मचारियों को पक्का करने की मांग को लेकर 20 मई को बिजली मंत्री हरियाणा सरकार के अंबाला स्थित कैप कार्यालय पर प्रदर्शन कर ज्ञापन सौंपा जाएगा। उन्होंने कहा कि उच्च व्यायालय ने भी 10 वर्ष से कार्यरत कच्चे कर्मचारियों को पक्का करने के आदेश दिए हैं, लेकिन सरकार इस मामले में टालमटोल कर रही है। नेताओं ने आरोप लगाया कि कर्मचारियों को हरियाणा कौशल रोजगार निगम में धकेलकर उनका शोषण किया जा रहा है, जिससे कर्मचारियों में भारी रोष है। उन्होंने कहा कि प्रदेशभर के कच्चे और पक्के कर्मचारी आंदोलन में भाग लेंगे। कन्वेंशन के बाद कर्मचारियों ने सरकार के चार लेबर कोर्ट कानूनों की प्रतियां जलाकर विरोध प्रदर्शन किया। इस अवसर पर सैकिल सचिव विशाल बनवाला, राज्य कमेटी सदस्य विकास कुमार, राकेश संधू, रमेश कुमार, धीरज रावत, हिरपल, जोगिंदर सिंह, रविंद मान, नवीन कुमार, अशोक पांचाल, रोहित शर्मा, सतीश कुमार, मोहन कुमार आदि रहे।

निफा टीम घरौंदा ने मनाया मातृ दिवस विधायक ने जनसुनवाई कार्यक्रम में सुनीं हलके के लोगों की समस्याएं

हरिभूमि न्यूज ►► घरौंदा

समाज सेवा एवं राष्ट्र निर्माण के क्षेत्र में अग्रणी संस्था नेशनल इंटीग्रेटेड फोरम ऑफ आर्टिस्ट्स एंड एक्टिविस्ट्स (NIFAA) की घरौंदा इकाई द्वारा ‘मातृ दिवस’ (मदर्स डे) के उपलक्ष्य में एक विशेष कार्यक्रम का आयोजन किया गया। इस दौरान बच्चों के लिए ज्ञानवर्धक क्विज प्रतियोगिता आयोजित की गई और एक विशेष जागरूकता अभियान चलाकर उन्हें माता-पिता के प्रति उनके कर्तव्यों और सेवा भाव के प्रति प्रेरित किया गया। कार्यक्रम की शुरुआत निफा महिला विंग द्वारा बच्चों के बीच आयोजित एक क्विज कंपटीशन से की गई। इसमें बच्चों ने बड़े उत्साह के साथ भाग लिया। प्रतियोगिता का उद्देश्य न केवल बच्चों के बौद्धिक स्तर को



परखना था बल्कि उन्हें भारतीय संस्कृति और पारिवारिक मूल्यों से संबंधित जानकारी देना भी था। निफा टीम घरौंदा द्वारा विजेताओं को पुरस्कृत कर उनका मनोबल बढ़ाया गया क्विज के पश्चात निफा टीम द्वारा एक जागरूकता अभियान चलाया गया। उपस्थित सदस्यों ने बच्चों को संबोधित करते हुए कहा कि माँ केवल शब्द नहीं, बल्कि निस्वार्थ प्रेम और त्याग की प्रतिमूर्ति है। आज की भागदौड़ भरी जिंदगी और

आधुनिकता के दौर में युवा पीढ़ी को अपने संस्कारों से जुड़े रहना अनिवार्य है बच्चों को प्रतिदिन माता-पिता का आशीर्वाद लेने के लिए प्रेरित किया गया।बुढ़ापे में माता-पिता की सेवा को सबसे बड़ा धर्म बताया गया।घरेलू कार्यों में माता-पिता की सहायता करने और उनका सम्मान करने की सीख दी गई। निफा टीम घरौंदा से कमल कांत धीमान ने कहा कि संस्था का उद्देश्य केवल आयोजन करना नहीं, बल्कि

समाज में सकारात्मक बदलाव लाना है। बच्चों में बचपन से ही अपने माता-पिता के प्रति सेवा भाव जगाना एक सशक्त और संस्कारी समाज की नींव रखने जैसा है। इस अवसर पर स्थानीय निवासियों ने निफा टीम के इस प्रयास की जमकर सराहना की और कहा कि ऐसे कार्यक्रमों से बच्चों को अपनी जड़ों से जुड़ने का अवसर मिलता है। इस मौके पर शहर सेवार सावरकर पार्क समिति अध्यक्ष अनिल ठकुराल, नितेशा व ली या, वि ज य भारटिया,सत्यनारायण शर्मा, श्यामसुंदर,डॉ राजेश गग्, साहिल बजाज, राजु,निफा टीम से चंदा जुनेजा, मानसी रोहिला, रेणु अरोड़ा, शर्गुन जुनेजा, गुलशन सिंघवानी कमल कांत धीमान, रवि धीमान, चिराग सामरा, अजय मित्तल,जतिन मित्तल, लव जुनेजा आदि रहे।

हरिभूमि न्यूज ►► इंद्री

विधायक एवं गवर्नमेंट चीफ क्लिप रामकुमार कश्यप ने सिंचाई विभाग के विश्राम गृह में जनसुनवाई कार्यक्रम में जनता की समस्याएं सुनी तथा फोन के माध्यम से अधिकारियों को इन समस्याओं के जल्द समाधान के निर्देश दिए। विधायक ने कहा कि हर सोमवार को आयोजित जनसुनवाई कार्यक्रम में हलके के लोग बड़ी संख्या में अपनी समस्याएं और शिकायतें लेकर आते हैं। उनका यही प्रयास रहता है कि लोगों की समस्याओं का जल्द समाधान हो,जिससे उन्हें सरकार द्वारा चलाई जा रही सुविधाओं का लाभ मिल सके। उन्होंने आमजन से अपील की कि जिस गांव में कोई समस्या हो, उसे



इंद्री। हलके के लोगों की समस्याएं सुनते विधायक रामकुमार कश्यप ।

तुरंत उनके संज्ञान में लावा जाए ताकि उसका त्वरित समाधान हो सके। इस मौके पर काफी संख्या मे भाजपा कार्यकर्ता व हलके के लोग मौजूद रहे। जनसुनवाई कार्यक्रम के दौरान चौरा खालसा ग्राम पंचायत से आये लोगों ने गांव में विकास कार्यों बारे, बुढ़नपूर बाग़ निवासी करनेलों ने विधवा पेंशन बारे, गढ़ी बीरबल

निवासी जरनैल सिंह ने गांव से बाहर बने डेरें तक गांव की बिजली सप्लाई बारे, इस्लाम नगर ग्राम पंचायत द्वारा गांव में खेल मैदान की चारदीवारी बारे, रामगढ़ छन्नो गांव की कुसुम देवी ने फैमिली आईडी ठीक करवाने बारे सहित अन्य लोगों ने अपनी समस्याओं के समाधान बारे विधायक से अनुरोध किया।



इंद्री। पीएम श्री गवर्नमेंट संस्कृति सीनियर सेकेंडरी स्कूल इंद्री में बच्चों को स्कूल बैग वितरित करते आयोजक। फोटो: हरिभूमि

ओजल्या चैरिटेबल ट्रस्ट ने मेधावी विद्यार्थियों को वितरित किए बैग

इंद्री। समाज सेवा एवं शिक्षा के क्षेत्र में निरंतर कार्य कर रहे ओजल्या चैरिटेबल ट्रस्ट द्वारा पीएम श्री गवर्नमेंट संस्कृति सीनियर सेकेंडरी स्कूल इंद्री में कक्षा 6 से 8 तक के होहार एवं मेधावी 50 विद्यार्थियों को स्कूल बैग वितरित किए गए। इस कार्यक्रम का उद्देश्य विद्यार्थियों को शिक्षा के प्रति प्रेरित करना तथा उन्हें आगे बढ़ने के लिए प्रोत्साहित करना रहा। कार्यक्रम में जिला शिक्षा अधिकारी रोहताश वर्मा ने मुख्य अतिथि के रूप में शिरकात की। खंड शिक्षा अधिकारी डॉ. गुलशन सिंह मदान विशेष रूप से उपस्थित रहे। कार्यक्रम का आयोजन विद्यालय के प्रधानाचार्य डॉ. करनैल सिंह की देखरेख में किया गया। कार्यक्रम के दौरान अतिथियों ने शिक्षा के महत्व पर प्रकाश डाला तथा बच्चों को जीवन में निरंतर मेहनत करने के लिए प्रेरित किया।

मात्र शक्ति दिवस पर एक बजुर्ग महिला का लक्की कूपन निकला

भाविप के दायित्व ग्रहण समारोह में दिखी सेवा की झलक

सजय सचदेवा बने अध्यक्ष, विधानसभा स्पीकर हरविंद कल्याण ने लगाया बेज

हरिभूमि न्यूज ►► घरौंदा

भारत विकास परिषद, शाखा घरौंदा द्वारा गत दिवस कम्युनिटी हॉल घरौंदा में दायित्व ग्रहण समारोह का भव्य आयोजन किया गया।इस समारोह में मुख्य अतिथि श्री हरविंदर कल्याण माननीय विधानसभा अध्यक्ष,सुभाष खुराना विशिष्ट अतिथि तथा सम्मानीय अतिथि श्री जयभगवान गोयल कार्यक्रम अध्यक्ष के रूप में श्री



धीरज भाटिया जी क्षेत्रीय सम्पर्क संयोजक भाविप, दायित्व प्रदाता श्री नरेंद्र राणा प्रांतोय उपाध्यक्ष हरियाणा उत्तर मौजूद रहे। कार्यक्रम के प्रथम चरण में शाखा के पूर्व अध्यक्षो एवं सदस्यों द्वारा अंग वस्त्र व गुदरस्ते से मुख्य अतिथियों एवं सम्माननीय अतिथि का स्वागत किया गया। मंच का संचालन शाखा सम्पर्क संयोजक श्री कपिल धीमान और आशीष

गुप्ता द्वारा किया गया।मंच के माध्यम से ही परिषद परिवार, शहर के गणमान्य, मौजीज व्यक्तियों और घरौंदा के विभिन्न संस्थाओं से पधारे पदाधिकारियों का स्वागत किया गया। कार्यक्रम के दौरान निवर्तमान सचिव दीपक शर्मा द्वारा पिछले वर्ष किए गए कार्यों की रिपोर्ट प्रस्तुत की गई। कार्यक्रम के द्वितीय चरण में प्रांतोय महासचिव एवं दायित्व प्रदाता श्री नरेंद्र राणा जी

सम्मान किया गया। कार्यक्रम में शहर के गणमान्य व्यक्तियों सहित लगभग 400 मौजूद रहे। मुख्य अतिथि श्री हरिंदर कल्याण जी ने नई टीम को शुभकामनाएं दी और अपने प्रभावशाली उद्बोधन में सभा को संबोधित करते हुए भारत गुप्ता सेवा संयोजक , कपिल धीमान सम्पर्क संयोजक बनाया गया। तत्पश्चात शहर की विभिन्न संस्थाओं द्वारा नवनियुक्त अध्यक्ष और उनकी टीम का शाादर

द्वारा संवत 2083 वर्ष 2026-27 के लिए शाखा की नई टीम को मंच के समक्ष दायित्व दिलवाया गया। जिसमें संजय सचदेवा का अध्यक्ष, सुरेंद्र राणा को सचिव, राकेश चुघ को वित्त सचिव श्रीमती ममता गर्ग जी को महिला सशर्भागता,अजय गुप्ता सेवा संयोजक , कपिल धीमान सम्पर्क संयोजक बनाया गया। तत्पश्चात शहर की विभिन्न संस्थाओं द्वारा नवनियुक्त अध्यक्ष और उनकी टीम का शाादर

खबर संक्षेप

90 हजार पशुओं का होगा टीकाकरण

अंबाला। उपनिदेशक, सघन पशुधन विकास परियोजना डॉ. रणजीत सिंह जादौन ने बताया गया कि पशुपालन को बढ़ावा देने और पशुधन को जानलेवा बीमारियों से सुरक्षित रखने के लिये पशुपालन विभाग ने व्यापक स्तर पर तैयारी कर ली है। इसी कड़ी में उपनिदेशक ने बताया कि 11 मई, 2026 से 11 जून, 2026 तक जिला में एक विशेष टीकाकरण अभियान चलाया जाएगा। इस एक महीने के दौरान विभाग की टीम घर-घर जाकर गाय, भैंस और बैल समेत सभी पशुओं को मुंह-खुर और गलगोट्टू के टीके निशुल्क लगावगी। उन्होंने बताया कि इस अभियान के तहत पूरे क्षेत्र में लगभग 2 लाख 90 हजार पशुओं के टीकाकरण का लक्ष्य रखा गया।

जेसीआई ने लंगर हाल हेतु 2 कूलर किए भेंट

कुरुक्षेत्र। सामाजिक संस्था जेसीआई कुरुक्षेत्र द्वारा भीषण गर्मी को देखते हुए ऐतिहासिक गुरुद्वारा 6वीं पातशाली में लंगर हाल हेतु 2 कमशियल कूलर भेंट किए गए। जेसीआई कुरुक्षेत्र के प्रधान आशीष मल्होत्रा एडवोकेट ने बताया कि जेसीआई कुरुक्षेत्र के सदस्यों ने गुरुद्वारा साहिब में पहुंचकर गुरु ग्रंथ साहिबजी के समक्ष नतमस्तक होकर हाजिरी लगाई। अरदास करके लंगर हाल हेतु 2 बड़े कूलर भेंट किए गए। इस अवसर पर चंद्रश आरोड़ा, बलविंदर सिंह, विवेक भारद्वाज डब्बू, गौरव इंशपूजानी, मनी सगू, संदीप चोपड़ा, सुमित परूथी, जितेन्द्र सिंह आदि भी मौजूद रहे।

ओपन हाउस विवज में अनमोल ने जीता पुरस्कार
कुरुक्षेत्र। पैनोरमा एवं विज्ञान केंद्र में साइंस एंड टेक्नोलॉजी डे के अवसर पर एक भव्य ओपन हाउस विवज प्रतियोगिता का आयोजन किया गया जिसमें नवयुग सीनियर सेकेंडरी स्कूल के कक्षा नवम के प्रतिभाशाली छात्र अनमोल ने शानदार प्रदर्शन करते हुए पुरस्कार प्राप्त कर विद्यालय का नाम गौरवान्वित किया। इस उपलब्धि पर विद्यालय परिवार में हर्ष का वातावरण है। कार्यक्रम का उद्देश्य विद्यार्थियों में विज्ञान एवं तकनीकी के प्रति रूचि विकसित करना, तार्किक क्षमता को बढ़ावा देना तथा वैज्ञानिक सोच को प्रोत्साहित करना था। इस ज्ञानवर्धक प्रतियोगिता में विभिन्न विद्यालयों के विद्यार्थियों ने उत्साहपूर्वक भाग लिया। विज्ञान, अंतरिक्ष, पर्यावरण, आधुनिक तकनीक एवं सामान्य ज्ञान से जुड़े रोचक प्रश्नों ने विद्यार्थियों की प्रतिभा और समझ को परखा। इस अवसर पर विद्यार्थियों के साथ अध्यापिका गुंजन उपरिथत रही।

मीडिया संस्थान के दो छात्रों का प्रिटिंग कंपनी में चयन
कुरुक्षेत्र। कुक्षेत्र विश्वविद्यालय के इंस्टीट्यूट ऑफ मास कम्युनिकेशन एंड मीडिया टेक्नोलॉजी के लिए गर्व का विषय है कि बी.एससी. के दो विद्यार्थियों साहिल और गोविंद का चयन प्रतिष्ठित प्रिंटिंग कंपनी विजनोवा मल्टीमीडिया प्राइवेट लिमिटेड, नई दिल्ली में हुआ है। कुलगुरु प्रो. सोमनाथ सचदेवा ने कहा कि विवि विद्यार्थियों को गुणवत्तापूर्ण शिक्षा के साथ-साथ उद्योगों की आवश्यकताओं के अनुरूप व्यावहारिक प्रशिक्षण प्रदान कर रहा है, जिसके सकारात्मक परिणाम सामने आ रहे हैं।

नगराधीश ने समाधान शिविर में सुर्नी समस्याएं

अंबाला। नगराधीश अभिषेक गर्ग ने सोमवार को उपायुक्त कार्यालय के सभागार में आयोजित समाधान शिविर की अध्यक्षता करते हुए आम नागरिकों की शिकायतों एवं समस्याओं को सुनने का काम किया। इस दौरान उन्होंने शिविर में पहुंचे प्रत्येक प्रार्थी की समस्याओं पर संबंधित विभागों के अधिकारियों से विस्तारपूर्वक जानकारी लेते हुए उनके शीघ्र समाधान के निर्देश दिए। नगराधीश ने कहा कि आमजन की समस्याओं का त्वरित व प्रभावी समाधान सुनिश्चित करना जिला प्रशासन की प्राथमिकता है। उन्होंने अधिकारियों को निर्देश देते हुए कहा कि सभी विभाग आपसी समन्वय के साथ कार्य करें ताकि लोगों को समयबद्ध राहत प्रदान की जा सके। उन्होंने कहा कि आमजन की समस्याओं पर किसी भी तरह का विलंब बर्दाश्त नहीं किया जाएगा।

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक
ऑफिस नं.: 9253681019-20, फोन : 9253681010, 9253681005

सोमनाथ मंदिर की 75वीं प्राण-प्रतिष्ठा पर हाथीखाना मंदिर में हुआ कार्यक्रम

राम मंदिर से सोमनाथ तक, मान्यताओं को मिल रहा पूर्ण सम्मान : अनिल विज

ऊर्जा मंत्री बोले, मैंने भी सोमनाथ मंदिर में जाकर शीश नवाया है, वहां वातावरण मन को तृप्ति व शांति देने वाला

हरिभूमि न्यूज ॥ अंबाला

उर्जा, परिवहन एवं श्रम मंत्री अनिल विज ने कहा कि हमारे प्रधानमंत्री नरेंद्र मोदी किसी भी पल को चूकते नहीं हैं। जो हमारी जनता की मान्यताओं के स्थान हैं जिनमें राम मंदिर, विश्वनाथ मंदिर हो या अन्य स्थान हो, सभी को पूरा सम्मान दिया जाता है। उसी प्रकार सोमनाथ मंदिर के 75वें प्राण-प्रतिष्ठा अवसर पर प्रधानमंत्री ने सारे देश को जोड़ा है तथा वो स्वयं सोमनाथ मंदिर में दर्शन करने के लिए वहां उपस्थित हुए हैं। विज सोमवार को सोमनाथ मंदिर के 75वीं प्राण-प्रतिष्ठा पर अंबाला छावनी के कैलाश हाथीखाना मंदिर में आयोजित सोमनाथ स्वाभिमान पर्व में बतौर



अंबाला। कार्यक्रम में मौजूद मंत्री अनिल विज व महंत का आशीर्वाद लेते हुए मंत्री।

मुख्य अतिथि लोगों को संबोधित कर रहे थे। कार्यक्रम में प्रधानमंत्री नरेंद्र मोदी और मुख्यमंत्री नायब सैनी के कार्यक्रम का लाइव प्रसारण किया गया। उन्होंने कहा कि देश वहीं तरक्की करता है जिसका सर्वांगीण विकास हो, उसकी अर्थव्यवस्था भी सुधरे, उसका ढांचा भी मजबूत बने, जनता को मिलने वाली सुविधाएं, सेनाएं भी मजबूत हो और हमारी मंदिर के 75वीं प्राण-प्रतिष्ठा के जितने भी स्थान है उनका भी उत्थान हो तथा प्रधानमंत्री मोदी इन सबका ध्यान रखते हैं। उन्होंने भी

सोमनाथ मंदिर में जाकर शीश नवाया है व दर्शन किए हैं। वहां पर जो वातावरण और शांति है वह लाख स्माधियों से भी ज्यादा मन को तृप्ति व शांति देने वाली है। आज वहां पर प्रधानमंत्री नरेंद्र मोदी स्वयं गए हैं क्योंकि 1951 में देश के प्रथम राष्ट्रपति राधाकृष्णन ने प्राण प्रतिष्ठा की थी, आज इसी का 75वां वर्ष मंदिर में मनाया जा रहा है जहां पर शिव का स्थान है और मंदिर है। वे श्रीश्री 108 महात्मागी महंत मनमोहन दास जी का आभार व्यक्त करना चाहते हैं कि उन्होंने खुद इस कार्यक्रम में



बैलगाड़ी दौड़ में सुख्खी जंडाली के बैलों ने मारी बाजी

शहजादपुर। गांव रछेड़ी में बैलगाड़ी दौड़ प्रतियोगिता का अयोजन किया गया। इस प्रतियोगिता का आयोजन रछेड़ी गांव वासियों के सहयोग से किया गया। प्रतियोगिता में लगभग पचास बैलगाड़ियों ने हिस्सा लिया जिसमें सुखी जंडाली ने पहला इनाम व उजागर सिंह रछेड़ी ने दूसरा इनाम व हिल सिंह जोहला ने तीसरा इनाम हासिल किया। इस प्रोग्राम में शिरोमणि अकाली दल हरियाणा के प्रदेशाध्यक्ष हरकेश सिंह मोहड़ी ने मुख्यातिथि शिरकत की। मुख्तयार सिंह बापोली ने बताया कि प्रतियोगिता में इनाम की राशि 31 हजार, 21 हजार व 16 हजार में मुख्य सहयोग तैजंदर पाल सिंह हिल्लू दूरसए व नाहर सिंह रछेड़ी परिवार व समूह हल्के के लोगों की तरफ से किया गया है। इस अवसर पर हरियाणा सिख गुरुद्वारा प्रबंधक कमेटी मंबर गुरजीत सिंह धमोली और हरिंदर सिंह रछेड़ी ,गुरुद्वारा श्री टोका साहब के मुख्य सेवादार जलपरवा सिंह बापोली , नरेंद्र सिंह जिला मंत्री प्रधान भारतीय किसान यूनियन शहीद भगत सिंह, ,नाहर सिंह रछेड़ी, पम्मा सिंह नंबरदार रछेड़ी, दर्विंदर सिंह टिकू,उजागर सिंह रछेड़ी, गुरध्यान सिंह आदि मौजूद रहे।

मातृदिवस पर सार्थक साहित्य मंच की गोष्ठी, काव्य संग्रह प्रयास का विमोचन

- भावपूर्ण वातावरण में मनाई मई मास की मासिक काव्य गोष्ठी

हरिभूमि न्यूज ॥ कुरुक्षेत्र

सार्थक साहित्य मंच द्वारा गीता कन्या वरिष्ठ माध्यमिक विद्यालय, कुरुक्षेत्र में मई मास की मासिक काव्य गोष्ठी का आयोजन किया गया, जिसमें मातृदिवस हर्षोल्लास एवं भावपूर्ण वातावरण में मनाया गया। इस अवसर पर साहित्यकार ऋतु बरखी के चौथे काव्य संग्रह प्रयास का विमोचन भी किया गया। कार्यक्रम में मंच के संरक्षक एवं वरिष्ठ साहित्यकार रतनचंद सरदाना तथा अध्यक्ष डॉ. ममता सूद ने ऋतु

कलश यात्रा निकाली

सोमनाथ स्वाभिमान पर्व पर हाथीखाना मंदिर के प्रांगण में कलश यात्रा का भी आयोजन भी किया गया था। इसके साथ-साथ सूचना, जनसम्पर्क एवं भाषा विभाग द्वारा सोमनाथ मंदिर पर आधारित एक प्रदर्शनी भी लगाई गई थी। मंत्री अगिल विज ने इस प्रदर्शनी का अवलोकन भी किया और उसकी सराहना भी की। नगर परिषद के उपाध्यक्ष ललता प्रसाद, भाजपा नेता प्रवेश शर्मा, रवि बुद्धिराजा, हर्ष बिंद्रा, विकास बहगल, अजय बवेजा, बिजेद चौहान, राजीव गुप्ता, संजीव वालिया, शैली खन्ना, नरेंद्र राणा, आरती सहगल, महेश गोयल, मदन लाल शर्मा, श्याम सुंदर अरोड़ा, अगिल नागर, शम्मी चौहान आदि रहे।

सोमनाथ मंदिर हमारे स्वाभिमान का प्रतीक

ऊर्जा मंत्री अगिल विज ने कहा कि सोमनाथ मंदिर का इतिहास प्रचलित है जिसे अनेकों बार तोड़ा गया व अनेकों बार बनाया गया। बाहर से जितने आक्रमणकारी आते थे जिनमें गजनिज, औरंगजेब व अन्य लुटेरे थे। वह हमारे देश में बाहर से जो भी शासन करते आते थे वह सब लुटेरे थे। उन्होंने हमेशा सोमनाथ मंदिर जोकि धन-धान्य से भरपूर था इसको लूटने की कोशिश की और अनेकों बार इसको तोड़ा भी गया क्योंकि यह हमारी मान्यता और स्वाभिमान का स्थान था। वर्ष 1947 में हिंदुस्तान जब आजाद हुआ तब सोमनाथ मंदिर बाहरी आक्रमणों की वजह से खंडित था। मगर सरकार वल्लभ भाई पटेल ने प्रण लिया था कि हम पहले जैसा ही मंदिर बनाकर देंगे। मगर तब चर्चाएं आई कि और मंदिर को जनता के सहयोग से पुनः बनाया गया। विज ने कहा कि सोमनाथ मंदिर में जो 10 शिवलिंग हैं इनमें पहला शिवलिंग पहले मंदिर में लगा है। यह मंदिर भारत भूमि में अरब सागर के किनारे है जहां से दक्षिणी ध्रुव तक बीच में कोई भूमि का टुकड़ा नहीं, कोई भी देश नहीं, कोई भी खंड व भाग नहीं है।

शामिल होकर इस कार्यक्रम को सफल बनाया। इससे पहले कार्यक्रम में पहुंचे मंत्री अनिल विज ने हाथीखाना मंदिर में माथा टेका और आशीर्वाद लिया। कार्यक्रम में पहुंचने पर मंत्री अनिल विज का डीसी अजय सिंह तोमर व

एसडीएम अंबाला छावनी कनिका गोयल ने अभिनंदन किया। अधिकारियों ने बताया कि सोमनाथ स्वाभिमान पर्व 11 जनवरी 2026 से 11 जनवरी 2027 तक वर्ष भर चलने वाले राष्ट्रीय स्मरणोत्सव के रूप में मनाया जा रहा है।

सरकार की लापरवाही से हर साल डूब रहे गांव, अब और नुकसान बर्दाश्त नहीं : पूजा

- मानसून से पहले तैयारी पर राजनीति तेज

हरिभूमि न्यूज ॥ बराड़ा

मानसून सीजन को लेकर मुलाना की विधायक पूजा ने प्रदेश सरकार पर तीखा हमला बोलते हुए नदियों की खुदाई और नालों की सफाई का कार्य तुरंत पूरा करवाने की मांग उठाई है। विधायक ने चेतावनी दी कि यदि समय रहते जल निकासी व्यवस्था दुरुस्त नहीं की गई तो इस बार भी लोगों को बाढ़ और जलपरवाव की भारी मार झेलनी पड़ सकती है। विधायक ने कहा कि सरकार हर साल बारिश के बाद

सुलभ वेतन: 11 से लागू होगी ई वाउचर व्यवस्था

हरिभूमि न्यूज ॥ अंबाला

प्रदेश सरकार ने प्रशासनिक कामकाज में पारदर्शिता लाने और पेपरलेस गवर्नेंस को बढ़ावा देने की दिशा में एक बड़ा कदम उठाया है। अब प्रदेश में अनुबंध और नियमित कर्मचारियों के वेतन, मानदेय और पारिश्रमिक के लिए साइबर ट्रेजरी या जिला ट्रेजरी में फिजिकल वाउचर जमा करने की जरूरत नहीं होगी। सरकार ने 11 मई से इस व्यवस्था को पूरी तरह बंद करने का निर्णय लिया है। वित्त विभाग के अतिरिक्त मुख्य सचिव की ओर से जारी आदेशों के अनुसार सिंगल नोडल एजेंसी के तहत अब ई-वाउचर व्यवस्था लागू कर दी गई है। सभी कार्यान्वयन एजेंसियों और आहरण एवं संवितरण अधिकारियों को अब डिजिटल सिग्नेचर सर्टिफिकेट का उपयोग करना होगा। ऑनलाइन ई-वाउचर जमा होते ही सिस्टम से टोकन नंबर जेनरेट हो जाएगा। जिसके बाद ट्रेजरी अधिकारी डिजिटल रूप से हस्ताक्षरित पे-ऑर्डर संबंधित डीडीओ को

इन श्रेणियों पर लागू होगा नया नियम

- ऑब्जेक्ट कोड-01 नियमित कर्मचारियों का वेतन।
- ऑब्जेक्ट कोड-69 अनुबंध कर्मचारियों का मुगलान।
- ऑब्जेक्ट कोड-87 मानदेय।
- ऑब्जेक्ट कोड-38 वेतन के लिए सहायता अनुदान।

वेरिफिकेशन के लिए भेज देंगे।

गडबडी हुई तो डीडीओ होंगे जिम्मेदार

सरकार ने स्पष्ट किया है कि ई-वाउचर प्रणाली के तहत किसी भी लाभार्थी या वेंडर को किए जाने वाले भुगतान की सटीकता और उसकी पात्रता की पूरी जिम्मेदारी संबंधित विभाग, कार्यान्वयन एजेंसी और उनके डीडीओ की होगी। यदि किसी अन्य हेड से वेतन निकाला जाना है तो इसके लिए वित्त विभाग से परामर्श करना अनिवार्य होगा।

समस्याओं पर त्वरित कार्रवाई करें अधिकारी: मारती

शहजादपुर। उपमंडल स्तर पर आयोजित समाधान शिविर में एसडीएम शिवजीत भारती ने लोगों की समस्याएं गंभीरता से सुनते हुए संबंधित विभागों के अधिकारियों को निर्देश दिए कि सभी शिकायतों का समाधान निधारित समावधि में सुनिश्चित किया जाए और कार्रवाई रिपोर्ट (एटीआर) पोर्टल पर अनिवार्य रूप से अपलोड की जाए। उन्होंने स्पष्ट कहा कि समस्या के समाधान के बाद एटीआर निधारित फॉर्मेट में ही भरी जाए ताकि पारदर्शिता और जवाबदेही सुनिश्चित हो सके। एसडीएम ने कहा कि समाधान शिविर सरकार की महत्वपूर्ण पहल है, जिसका उद्देश्य आम नागरिकों को एक ही स्थान पर विभिन्न विभागों से जुड़ी समस्याओं का त्वरित समाधान उपलब्ध कराना है।

सरकार की लापरवाही से हर साल डूब रहे गांव, अब और नुकसान बर्दाश्त नहीं : पूजा



बड़े-बड़े दावे करती है लेकिन जमीनी हकीकत यह है कि नालों की सफाई और नदियों की खुदाई का काम समय पर नहीं होता। परिणामस्वरूप गांवों और शहरों में पानी भर जाता है। किसानों की फसलें तबाह हो जाती हैं और आम जनता को लाखों का नुकसान पड़ता है। उन्होंने कहा कि उनके विधानसभा क्षेत्र में हर

मानसून के दौरान जलभराव और बाढ़ जैसी गंभीर समस्याएं सामने आती हैं। नालों में गंदगी और नदियों में जमा गाद के कारण पानी की निकासी बाधित हो जाती है, जिससे हालात बंद से बदतर हो जाते हैं। विधायक ने आरोप लगाया कि प्रशासन केवल कागजों में काम दिखाकर अपनी जिम्मेदारी से बचता रहा है, जबकि धरातल पर स्थिति जस की तस बनी हुई है। उन्होंने सरकार से मांग की कि मानसून शुरू होने से पहले सभी प्रमुख नालों, ड्रेनों और नदियों की सफाई करवाई जाए। विकास कार्य सिर्फ फाइलों तक सीमित न रहें, बल्कि जनता को उसका वास्तविक लाभ मिले।

निशुल्क नेत्र जांच शिविर में जांच 65 लोगों का स्वास्थ्य

शहजादपुर। भारत विकास परिषद शाखा द्वारा निशुल्क नेत्र जांच शिविर का आयोजन किया गया, जिसमें 65 लोगों की आंखों की जांच की गई। शिविर का उद्घाटन परिषद के अध्यक्ष बलदेव शर्मा, संरक्षक परवीन भारद्वाज एवं महिला प्रमुख कुसुम भारद्वाज द्वारा किया गया। अध्यक्ष बलदेव शर्मा ने बताया कि भारत विकास परिषद हमेशा निस्वार्थ भाव से सेवा कार्यों में अग्रणी रहती है तथा समाज हित में निरंतर कार्य कर रही है।परिषद के सदस्य गौरव गुप्ता ने जानकारी देते हुए बताया कि जांच के दौरान 4 मरीजों में मोतिवाबिंद तथा 2 मरीजों में नाखूना पाया गया, जिन्हें आगे के उपचार हेतु कपिल आई हॉस्पिटल बुलाया गया है। शिविर में मरीजों को निशुल्क दवाइयां भी वितरित की गईं। इस अवसर पर सक्षम से करिशन सैनी तथा हॉस्पिटल स्टाफ से रमन, कपिल, सोनू, परवीन उपस्थित रहे। परिषद की ओर से परवीन शर्मा, मनीष बंसल, सोनिया जिंदल, आयुष गुप्ता एवं रतन लाल सहित अन्य सदस्य मौजूद रहे।



विज्ञान आधुनिक जीवन को समझने की प्रभावशाली दृष्टि : मधु

विज्ञान उत्सव में विद्यार्थियों ने क्रिएटिव साइंस रंगोली के माध्यम से लूटी वाहवाही

हरिभूमि न्यूज ॥ अंबाला

डीएवी सीनियर सैकेंडरी पब्लिक स्कूल में विज्ञान क्लब के तत्वावधान में संपूर्ण सप्ताह विभिन्न ज्ञानवर्धक, रचनात्मक एवं प्रेरणादायी गतिविधियों का आयोजन किया गया। इस सप्ताह भर चले विज्ञान उत्सव ने विद्यालय



अंबाला। विज्ञान उत्सव में विभिन्न गतिविधियों में हिस्सा लेते छात्र।

परिसर को जिज्ञासा, नवाचार और वैज्ञानिक सोच के रंगों से सराबोर कर दिया। विद्यार्थियों ने पूरे उत्साह, अनुशासन एवं रचनात्मक ऊर्जा के

साथ सहभागिता निभाकर यह सिद्ध कर दिया कि विज्ञान केवल विषय नहीं, बल्कि जीवन को समझने की एक प्रभावशाली दृष्टि है। कक्षा

विद्यालय छात्रों के विकास के लिए सदैव प्रयासरत

प्राचार्य डॉ. राधा रमण सूरी ने विज्ञान क्लब की पूरी टीम, विद्यार्थियों एवं सहयोगी शिक्षकों के प्रयासों की गुरि-गुरि प्रशंसा करते हुए कहा कि विद्यालय सदैव विद्यार्थियों के सर्वांगीण विकास हेतु इस प्रकार की नवाचारपूर्ण गतिविधियों को प्रोत्साहित करता रहेगा। कार्यक्रम की सफलता में विद्यालय में प्रशिक्षण प्राप्त कर रहे बीएड, विद्यार्थियों का सहयोग भी अत्यंत सराहनीय रहा। उन्होंने पूरे उत्साह, समर्पण एवं सीखने की भावना के साथ गतिविधियों के संचालन एवं व्यवस्थाओं में सक्रिय भूमिका निभाई। उनकी ऊर्जा एवं सकारात्मक सहभागिता ने कार्यक्रम को और अधिक प्रभावशाली बना दिया।

सातवां के विद्यार्थियों द्वारा आयोजित क्रिएटिव साइंस रंगोली मेकिंग गतिविधि विशेष आकर्षण का केंद्र रही। विद्यार्थियों ने पर्यावरण संरक्षण, पृथ्वी बचाओ अभियान, मानव शरीर रचना तथा विज्ञान से जुड़े विभिन्न विषयों को रंगों के माध्यम से अत्यंत सुंदर एवं

त्वरित बुद्धिमत्ता के साथ उत्तर देकर अपनी तार्किक क्षमता और वैज्ञानिक ज्ञान का परिचय दिया। प्रतियोगिता का वातावरण अत्यंत रोचक, ज्ञानवर्धक एवं प्रेरणादायी रहा। इसके अतिरिक्त कक्षा पाँचवीं एवं छठी के विद्यार्थियों के लिए आयोजित स्पेल वेल प्रतियोगिता ने विद्यार्थियों में वैज्ञानिक शब्दावली के सही उच्चारण, भाषा दक्षता एवं आत्मविश्वास को बढ़ावा दिया। संगीता माहेश्वरी एवं मधु शर्मा ने कहा कि इस प्रकार की गतिविधियाँ विद्यार्थियों में वैज्ञानिक दृष्टिकोण, जिज्ञासा, रचनात्मकता, सहयोग एवं समस्या समाधान जैसी जीवनीयोगी क्षमताओं का विकास करती हैं।